

नर्मदा खो-यातील ५.५९ अब्ज घन फूट पाणी तापी  
खो-यात वळविण्याच्या प्रकल्पाच्या सविस्तर  
सर्वेक्षणाच्या अंदाजपत्रकास प्रशासकीय मान्यता  
देण्याबाबत.

महाराष्ट्र शासन,  
जलसंपदा विभाग,  
शासन निर्णय क्र.बृहतआ-२००७/१८०३/४४१/२००७/जसंअ,  
मंत्रालय,मुंबई- ४०० ०३२,  
दिनांक- १३/०१/२००९.

संदर्भ- १) मु.अ. यांचे पत्र क्र-मु.अ./तां-७/नर्मदा खोरे/जविप्र/२००८/८८२,  
दिनांक-५/३/२००८.

२) शासन पत्र क्र.बृहतआ-२००७/१८०३/४४१/०७,जसंअ,दिनांक-७/११/२००८.

३) कार्यकारी संचालक, तापी पाटबंधारे विकास महामंडळ,जळगाव यांचे  
पत्र क्र. मु.अ./ता.पा.वि.म./प्रशा-७/३५२१,दिनांक-१/१२/२००८.

प्रस्तावना- नर्मदा जल लवाद आयोग निवाडयानुसार महाराष्ट्राच्या वाटयास १०.८९ अब्ज घन फूट पाणी  
वापरास मुभा आहे. नर्मदा खो-याचे महाराष्ट्रातील क्षेत्र हे बहुतांश वन व्याप्त, डोंगराळ व आदिवासी बहुल  
आहे. त्यामुळे नर्मदा खो-यातील संपूर्ण १०.८९ अघफू. पाणी त्याच खो-यात वापरणे अडचणीचे आहे. मुख्य  
अभियंता, तापी पाटबंधारे विकास महामंडळ,जळगाव यांनी संदर्भ क्र.१ च्या पत्रान्वये नर्मदा खो-यातील  
१०.८९ अघफू. पाण्यापैकी ५.५९ अघफू. पाणी तापी खो-यात वळविण्यासाठीचा प्राथमिक सर्वेक्षणाचा प्रस्ताव  
सादर केला होता. ५.५९ अघफू. पाणी तापी खो-यात वळविल्यास शहादा व तळोदा तालुक्यातील सुमारे  
२३००० हेक्टर क्षेत्र सिंचनाखाली येईल व सुमारे ३२ मे.वॅ. विजनिर्मिती होईल. शासनाच्या संदर्भ क्र.२ च्या  
पत्रान्वये या कामाच्या प्राथमिक सर्वेक्षण अहवालास मान्यता देण्यांत आली आहे. कार्यकारी संचालक, तापी  
पाटबंधारे विकास महामंडळ,जळगाव यांनी नर्मदा जल लवादाच्या निवाडयातील तरतुदीनुसार महाराष्ट्राच्या  
वाटयास येणा-या नर्मदा खो-यातील १०.८९ अघफू. पाण्यापैकी ५.५९ अघफू. पाणी तापी खो-यात  
वळविण्याच्या प्रकल्पाच्या सविस्तर सर्वेक्षणाच्या अंदाजपत्रकास प्रशासकीय मान्यता घेण्यासाठीचा प्रस्ताव  
उपरोक्त संदर्भ क्र.३ येथील पत्रान्वये सादर केला आहे. या सविस्तर सर्वेक्षणाच्या कामासाठी आदिवासी  
विकास विभागाने निधी उपलब्ध करून देण्यास सहमती दिली आहे.


नर्मदा खो-यातील ५.५९ अघफू. पाणी बोगदयाद्वारे तापी खो-यात वळविण्याचा प्रस्ताव शासनाच्या  
विचाराधीन होता.

शासन निर्णय:- नर्मदा जल लवाद आयोग निवाडयानुसार महाराष्ट्राच्या वाटयास आलेल्या १०.८९ अघफू.  
पाण्यापैकी नर्मदा खो-यातील ५.५९ अघफू. पाणी तापी खो-यात वळविणे या प्रकल्पाच्या सविस्तर सर्वेक्षण  
खर्चाच्या रु.६४२४९६००/- (रु.सहा कोटी बेचाळीस लाख एकोणपन्नास हजार सहाशे फक्त ) किंमतीच्या  
अंदाजपत्रकास मुख्य अभियंता, जलविज्ञान प्रकल्प,नाशिक यांचेकडून पाणी उपलब्धता प्रमाणपत्र प्राप्त करून  
घेण्याच्या अटीच्या अधीन राहून प्रशासकीय मान्यता देण्यांत येत आहे.

या प्रकल्पावर होणारा खर्च २७०१ मोठे व मध्यम प्रकल्प यावरील (डी) पाटबंधारे व पूरनियंत्रण ००५ सर्वेक्षण व अन्वेषण ००१ संचालन व प्रशासन नियोजन व्यतिरिक्त या लेखाशिर्षाखाली टाकावा. या कामासाठी आर्थिक तरतुद असल्याखेरीज कोणताही खर्च करू नये. हा शासन निर्णय आंतरवित्त सल्लागार व उप सचिव यांनी दिलेल्या सहमतीच्या अनुषंगाने निर्गमित करण्यांत येत आहे.

हा शासन निर्णय महाराष्ट्र शासनाच्या WWW.maharashtra.gov.in या वेबसाईटवर उपलब्ध करण्यांत आला असून त्याचा संकेतांक २००९०११३१७०००३००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
( अ.कि.सुरुशे )  
शासनाचे उप सचिव.

प्रति,

मा.मंत्री, जलसंपदा(कृषोपाम. वगळून)यांचे खाजगी सचिव.  
मा.राज्यमंत्री, जलसंपदा यांचे खाजगी सचिव,  
सचिव, (जलसंपदा) जलसंपदा विभाग, मंत्रालय, मुंबई.  
सचिव, (लाक्षेवि) जलसंपदा विभाग, मंत्रालय, मुंबई.  
सचिव, आदिवासी विकास विभाग, मंत्रालय, मुंबई.  
सचिव, महाराष्ट्र जलसंपत्ती नियमन प्राधिकरण, मुंबई,  
कार्यकारी संचालक, तापी पाटबंधारे विकास महामंडळ, जळगाव,  
मुख्य अभियंता, जलविज्ञान प्रकल्प नाशिक,  
मुख्य अभियंता तापी पाटबंधारे विकास महामंडळ, जळगाव,  
आंतर वित्त सल्लागार व उप सचिव जलसंपदा विभाग, मंत्रालय, मुंबई,  
वित्त विभाग, मंत्रालय, मुंबई,  
नियोजन विभाग, मंत्रालय, मुंबई,  
महालेखापाल १/२ (लेखापरिक्षा) महाराष्ट्र राज्य मुंबई/नागपूर  
विभागीय आयुक्त, नाशिक.  
अवर सचिव(जसं) जलसंपदा विभाग मंत्रालय, मुंबई,  
जिल्हाधिकारी, धुळे/नंदूरबार,  
अधिक्षक अभियंता, नाशिक पाटबंधारे प्रकल्प मंडळ, धुळे,  
कार्यकारी अभियंता, धुळे मध्यम प्रकल्प विभाग क्र-२ नंदूरबार,  
जसंअ-कार्यासन संग्रहार्थ.